

बिहार बोर्ड (BSEB) - कक्षा 10 हिन्दी (गोधूली)

अध्याय-12: शिक्षा और संस्कृति

लेखक: महात्मा गाँधी (महत्वपूर्ण प्रश्नोत्तरी)

ज्ञान धारा विद्यापीठ Premium Notes

प्रश्न 1: गांधीजी बढ़िया शिक्षा किसे कहते हैं?

उत्तर: गाँधीजी बढ़िया शिक्षा अहिंसक प्रतिरोध और व्यावहारिक शिक्षा को कहते हैं।

उनके अनुसार, बढ़िया शिक्षा वह है जिससे मनुष्य के चरित्र का निर्माण हो।

अहिंसक प्रतिरोध को वह सबसे उदात्त और बढ़िया शिक्षा मानते हैं, जो बच्चों को साधारण अक्षर-ज्ञान की शिक्षा के बाद नहीं, पहले मिलनी चाहिए।

प्रश्न 2: इंद्रियों का बुद्धि पूर्वक उपयोग सीखना क्यों जरूरी है?

उत्तर: इन्द्रियों का बुद्धिपूर्वक उपयोग सीखना मस्तिष्क के ठीक-ठीक और सर्वांगीण विकास के लिए जरूरी है।

गाँधीजी की राय में बुद्धि की सच्ची शिक्षा शरीर की स्थूल इन्द्रियों

(हाथ, पैर, आँख, कान, नाक वगैरह) के ठीक-ठीक उपयोग और तालीम के द्वारा ही हो सकती है।

ऐसा करने से मनुष्य अपने जीवन में समय से विकास कर पाता है।

प्रश्न 3: शिक्षा का अभिप्राय गांधीजी क्या मानते हैं ?

उत्तर: गाँधीजी के अनुसार शिक्षा का अभिप्राय केवल किताबी ज्ञान से नहीं है।

शिक्षा ऐसी होनी चाहिए जिससे बच्चे और मनुष्य के शरीर, बुद्धि और आत्मा के सभी उत्तम गुणों को प्रकट किया जाए।

उनके लिए पढ़ना-लिखना शिक्षा का अंत भी नहीं है और आदि भी नहीं है, बल्कि यह शिक्षा देने के साधनों में केवल एक साधन है।

प्रश्न 4: मस्तिष्क और आत्मा का उच्चतम विकास कैसे संभव है ?

उत्तर: गाँधीजी के अनुसार, मस्तिष्क और आत्मा का उच्चतम विकास तभी संभव है जब शिक्षा किसी दस्तकारी या उद्योगों के द्वारा दी जाए।

जब बच्चे लिखना-पढ़ने के साथ-साथ कोई उपयोगी दस्तकारी (कारीगरी) सीख लेंगे, और उस दस्तकारी को यांत्रिक ढंग से न सिखाकर वैज्ञानिक ढंग से (प्रत्येक प्रक्रिया का कारण जानकर) सीखेंगे, तब उनके मस्तिष्क और आत्मा का उच्चतम विकास होगा।